

COVID-19 ကပ်ရောဂါဖြစ်ပွားနေသော်လည်း သွေးလွန်တုပ်ကွေးရောဂါ ကာကွယ်၊

ထိန်းချုပ်ရေးလုပ်ငန်းများ အရှိန်အဟုန်မပြတ်ဆောင်ရွက်ရေး လုပ်ငန်းစီမံချက်နှင့်

ပတ်သက်၍ ရှင်းလင်းတင်ပြခြင်းအစည်းအဝေးတွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဧပြီလ (၂၄)ရက်

- ယခုအချိန်တွင် COVID-19 ကပ်ရောဂါဖြစ်ပွားနေသော်လည်း ကျန်းမာရေးနှင့်အားကစားဝန်ကြီးဌာနမှ ပုံမှန်ဆောင်ရွက်လျက်ရှိသော ပြည်သူ့ကျန်းမာရေးစီမံချက် (၄၀)ကျော်၏ လုပ်ငန်းများ နှောင့်နှေးမှုမရှိစေရေးကိုလည်း အလေးပေးဆောင်ရွက်ရမည်ဖြစ်ပါကြောင်း၊
- ယင်းလုပ်ငန်းများအနက် မကြာခင်မိုးရာသီကျရောက်တော့မည်ဖြစ်သည့်အတွက် မိုးရာသီ၌ အဖြစ်များသော ရောဂါများအနက်မှ သွေးလွန်တုပ်ကွေးရောဂါ ကာကွယ်ရေးလုပ်ငန်းများကို မြို့နယ်၊ ရပ်ကွက်၊ ကျေးရွာများ၌ အခြေခံကျန်းမာရေးဝန်ထမ်း ပညာရှင်များဖြစ်သည့် ပြည်သူ့ကျန်းမာရေးကြီးကြပ်(၂)၊ သားဖွားဆရာမ၊ ပြည်သူ့ကျန်းမာရေးကြီးကြပ်(၁)၊ အမျိုးသမီးကျန်းမာရေးဆရာမ၊ ကျန်းမာရေးမှူးများအား မြို့နယ်ဆရာဝန်များက တာဝန်များ အတိအကျ သတ်မှတ်ပေးကာ (division of labor) ညှိနှိုင်းဆွေးနွေးလမ်းညွှန်မှုများ ပေးအပ်ရမည်ဖြစ်ပါကြောင်း၊
- မိမိအနေဖြင့် ယခုနှစ်တွင် သွေးလွန်တုပ်ကွေးရောဂါကာကွယ် ထိန်းချုပ်ရေးလုပ်ငန်းများကို အမျိုးသားအဆင့်အနေဖြင့် ဆောင်ရွက်စေလိုပါကြောင်း၊
- ခြင်မှတစ်ဆင့် ကူးစက်သည့်ရောဂါများအနက် သွေးလွန်တုပ်ကွေးရောဂါသည် ငှက်ဖျားနှင့် ဂျပန်ဦးနှောက်ရောင်ရောဂါများကို ကာကွယ်ထိန်းချုပ်ရန်ထက် ပြည်သူ့ကျန်းမာရေးအခြေခံနိယာမများကို အသုံးပြု၍ ဆောင်ရွက်ပါက ရောဂါဖြစ်ပွားမှုနှုန်းကို ပိုမိုလျော့ချနိုင်မည်ဖြစ်ပါကြောင်း၊
- သွေးလွန်တုပ်ကွေးရောဂါဖြစ်ပွားမှုအခြေအနေသည် ပြည်သူ့ကျန်းမာရေးလုပ်ငန်းများ မည်မျှအတိုင်းအတာအထိ စနစ်ကျထိရောက်စွာဆောင်ရွက်နိုင်သည့် အတိုင်းအတာပေါ်တွင် ထင်ဟပ်နေပါကြောင်း၊

- ထိုသို့အောင်မြင်မှုရရှိစေရေးအတွက် အဓိကအချက်မှာ ပြည်သူများကိုယ်တိုင်ပူးပေါင်း ပါဝင် ဆောင်ရွက်မှသာ ရရှိမည်ဖြစ်သဖြင့် ပြည်သူများ၏ ပူးပေါင်းပါဝင် ဆောင်ရွက်မှုကိုရရှိရန် အထူး အရေးကြီးပါကြောင်း၊
- သွေးလွန်တုပ်ကွေးရောဂါကို သယ်ဆောင်သည့် ခြင်သည် နေအိမ်တွင်းနှင့် နေအိမ်ပတ်ဝန်းကျင် ရှိ ရေကြည်ရေသန့်တွင် ပေါက်ဖွားခြင်းဖြစ်သဖြင့် ပြည်သူများမှ မိမိတို့နေအိမ်နှင့် ပတ်ဝန်းကျင် တွင် ခြင်ပေါက်ဖွားမှုမရှိစေရေးကိုယ်တိုင်ပါဝင် ဆောင်ရွက်ခြင်းဖြင့် ရောဂါကာကွယ်ထိန်းချုပ်မှု လုပ်ငန်းများ အောင်မြင်မှုရရှိနိုင်မည်ဖြစ်ပါကြောင်း၊
- ပြည်သူများ ပါဝင်ဆောင်ရွက်နိုင်ရန်အတွက် သွေးလွန်တုပ်ကွေးရောဂါနှင့် ပတ်သက်သော ကျန်းမာရေးအသိပညာပေးနှိုးဆော်မှုများကိုလည်း ရပ်ကွက်၊ ကျေးရွာများတွင် လက်ကိုင်အသံချဲ့ စက်ငယ်/အသံချဲ့စက်များအသုံးပြု၍ ကျန်းမာရေးမှူးများက ဦးဆောင်၍ လုပ်ဆောင်သွားရ မည်ဖြစ်ပါကြောင်း၊ မြို့နယ်ဆရာဝန်များအနေဖြင့် မိမိမြို့နယ်တစ်ခုလုံး၌ မည်သို့မည်ပုံဖြင့် ဆောင်ရွက်ရမည်ကို မိမိမြို့နယ်၌ လုပ်ကိုင်နေသော အခြေခံကျန်းမာရေးဝန်ထမ်းပညာရှင် များကို ဦးဆောင်၍ လမ်းညွှန်ချက်များ ပေးသွားရမည်ဖြစ်ပါကြောင်း၊
- ကျန်းမာရေးစီမံချက်လုပ်ငန်းများ၏ ဆောင်ရွက်ရမည့်လုပ်ငန်းများကို မြို့နယ်ဆရာဝန်များမှ ဆက်သွယ်ရေးကွန်ရက်နှင့် ဝန်ကြီးဌာနမှဖြန့်ဝေထားသော Mobile Tablet Phone များ ကို အသုံးပြု၍ အခြေခံကျန်းမာရေးဝန်ထမ်းပညာရှင်များ ဆောင်ရွက်ရမည့်လုပ်ငန်းများအား ပြောကြားစေလိုပါကြောင်း၊
- ဝန်ကြီးဌာနမှ အခြေခံကျန်းမာရေးဝန်ထမ်းပညာရှင်များထံ ဖြန့်ဝေထားသည့် သွေးလွန်တုပ်ကွေး ရောဂါ ကာကွယ်ထိန်းချုပ်ရေးလုပ်ငန်းလမ်းညွှန်များနှင့် အညီလုပ်ငန်းများ ဆောင်ရွက်ကြရ မည်ဖြစ်ပါကြောင်း၊
- ဝန်ကြီးဌာနရှိ ကျန်းမာရေးစီမံချက် (၄၀)ကျော်မှ စီမံချက်မန်နေဂျာများအနေဖြင့်လည်း ယခု COVID-19 ကပ်ရောဂါဖြစ်ပွားနေချိန်တွင် သက်ဆိုင်ရာစီမံချက်အလိုက် သတင်းအချက်အလက် စနစ်များ ခိုင်မာအားကောင်းစေရေးကို ယခု COVID-19 ဖြစ်ပွားနေသည့်ကာလအတွင်း မွမ်းမံမှု များဆောင်ရွက်စေလိုပါကြောင်း၊

- ပညာရေးဝန်ကြီးဌာနနှင့်ပူးပေါင်း၍ ကျောင်းများဖွင့်လာချိန်တွင် သွေးလွန်တုပ်ကွေးရောဂါ ကာကွယ်ထိန်းချုပ်ရေးလုပ်ငန်းများနှင့် အသိပညာပေးနှိုးဆော်မှုများကိုလည်း လက်တွေ့ကျစွာ ဖြင့် မည်သို့ဆောင်ရွက်မည်ကို ယခုကတည်းက စဉ်းစားရမည်ဖြစ်ပါကြောင်း။

အစည်းအဝေးသို့ တက်ရောက်သူများစာရင်း -

- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- သွေးလွန်တုပ်ကွေးရောဂါ ကာကွယ်ထိန်းချုပ်ရေးစီမံချက်မန်နေဂျာနှင့်အဖွဲ့
- ကျန်းမာရေးနှင့်အားကစားဝန်ကြီးဌာနမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)